

श्री अयोध्या में आनन्द कन्दु

१०१

मनाए महादेव खे, पोइ आयमि अयोध्या धाम ।
 सियाराम जी साह में, महबत जिनि मुदाम ॥
 साधू रामप्रसाद जे, रहिया मंझि मन्दर ।
 सुन्दरु चौबारा हुओ, बागीचे अन्दर ॥
 सवेर जो तहिं बाग में, साहिब सैरु करनि ।
 झटे ठण्डी हीरड़ी, ठाकुर सांगु ठरनि ॥
 खुरिपे सां करे गुढ़िड़ी, कनि विरुंह रस वारी ।
 सेखारीनि सेवकनि ख, भगति रसु भारी ॥
 महिमा अयोध्या धाम जी, बचिड़नि बुधार्इनि ।
 साक्षात् श्री साकेतु चई, साहिब साराहीनि ॥
 लीलां लाइ लही अचे, हिति साकेत जो सुलितानु ।
 मधुर रस जे मौज में, मुहिबु रहे मस्तानु ॥
 बनिड़े दे वजण महल, परियां दिसी वणिकार ।
 साहिबु घणे सनेह सां, करे वन्दनु वारों वार ॥

लाल लखण श्री अवध जी, आहे भूमिड़ी मन भाई ।
 कदहिं कंदासूं खेलिड़ा, वरी सरजूअ सुखदाई ॥
 चोदहैं वरिहिय बनिड़ो घुमीं, जदहिं वतन वरिया वीर ।
 तदहिं पुष्पक यान ते, साकेत चन्द्र सुधीर ॥
 कपिपति लंकापति सां, जे मिठा बोलिया बोल ।
 से चमकनि रसिकनि हृदय में, रतननि जियां अनमोल ॥
 हीअ मुहिंजी जन्म भूमिड़ी, आहे अयोध्या अलबेली ।
 जननी जनक सुख लाइ, जिते कयमि बाल केली ॥
 अयोध्या आब हवा सां, मुहिंजा प्राण पलिया ।
 राज भवन रस रूप में, सहसैं रंग रलिया ॥
 चइनि भाउनि चौगान में, कया थे कोट कलोल ।
 अबा अमां अनुराग जे, झूली मंझि हिंडोल ॥
 प्राणनि खां घणो प्यारु कनि, सभु अयोध्या वासी ।
 वैकुण्ठ खां प्यार लगे, अयोध्या सुखरासी ॥
 नित्यधाम साकेत खां, हिति अनोखो आनन्दु ।
 अयोध्या जे आशीष सां, थिसड़ियुसि रघुकुल चन्दु ॥
 सरजू तीरु सुहावनो, सकल सुखनि जो धामु ।
 हिक हिक रज जो कणिको, दिऐ अन्दर खे आरामु ॥
 लता बेलि फूली घणी, रसिक भंवर गुंजार ।
 कोकिल कीर कपोत कनि, वृक्षनि ते ललिकार ॥
 तलावनि में तरंदा वतनि, सारस हंस चकोर ।
 निर्भव थी नचंदा रहनि, मन भावन जिति मोर ॥

अँमृत खां बि सुहावनी, ठण्डिड़ी सुगन्धि समीर ।
 कोट जननि जियां कुरिबु करे, अयोध्या भूमि सुधीर ॥
 तवहां प्रेमियुनि प्रसाद सां, सुख सां वतन वरिया ।
 परियां दिसी पहिंजे धाम खे, सच्चु पच्चु नेण ठरिया ॥
 चांदीअ जियां चमिकी रहियो, ही अबा जो महलातु ।
 दिलीप कुल माणिक्य खे, मिलियो ससुर खां सोगातु ॥
 अद्भुत महिमा अवध जी, इऐं बाबल बुधाई ।
 सकुशल सहति समाज सां, घरि आयुमि रघुराई ॥
 मंगल मनाए मुहिब जा, मिठिड़ो मैगसिचन्दु ।
 नितु नितु नओं आनन्दु, राणल तुंहिजे राज में ॥

१०२

विवाह पंचमी तिथि मिठी, भागनि सां आई ।
 अयोध्या जे घर घर में, वजे वाधाई ॥
 धिटी धिटी रस सां भरी, सुगन्धि सां छाई ।
 धरतीअ ऐं आकाश में, बाजनि धज लाई ॥
 रसिक सन्तनि मन में, मती मौज घणी ।
 नऐं नऐं रस रंग जी, लहरि आ लाल वणी ॥
 नर नारियूं हिंय हर्ष में, फूलिया सभु फिरनि ।
 आंसूं प्रेम अँमृत जा, नेणनि मंझा झरनि ॥
 कनक भवन मन्दिर जी, आहे शोभिया सोभारी ।
 उपमा मिले न काथहीं, दिठी भूमि सारी ॥

कोट चन्द्र जी चान्दनी, चमिके रस वारी ।
 नृत्य गीत आनन्द जी, फूली फुलवारी ॥
 दुल्हनि दूल्ह रूप में, सिय रघुवीर सुजान ।
 रत्न जटित श्रृंगारु आ, सुन्दर पट प्रधान ॥
 रिम झिम मंगल गाईनि, सन्त सभई सिक सांणु ।
 दर्शन जे आनन्द में, सभिनी भुलायो पांणु ॥
 निकिती शान शौकत सां, बरात जी सवारी ।
 केई मशाल प्रकाश जा, चमिकनि चौधारी ॥
 घोड़ा सोननि संजनि सां, हाथियुनि अँबारियूं ।
 मोतियुनि लड़िहियुनि सां पालकियूं, सर्वे संवारियूं ॥
 तहिं में सभिनी मन्दिरनि जा, ठाकुर बिराजमानु ।
 पूजारी बि सभु गढु हुआ, खणी पूजा सामानु ॥
 आकाश खे चुम्बनु करिनि, अयोध्या अट्टारियूं ।
 शोभिया दिसी जै जै चवनि, नेह भरियूं नारियूं ॥
 खील वसाईनि कुशल लाइ, करे किलकारियूं ।
 दियनि दशरथ राइ खे, गद् गद् थी गारियूं ॥
 ब्राह्मण देव मन्त्रनि सां, स्वस्ती उचारीनि ।
 सेवक सभु सेवा करे, तन मन खे ठारीनि ॥
 घर घर में दीपमालिका, शोभिया सरसाई ।
 आतशबाजी भी बरे, ऐं छुटे हवाई ॥
 साईं अमां शोभिया दिसी, ब्रचनि देखारीनि ।
 जुगल धणियुनि जी जै चई, तनु मनु धनु वारीनि ॥

घोड़ा बि बाजनि तार ते, पहिंजो पेरु खणनि ।
 वेद बि विप्र रूप सां, जुगल जसु भणनि ॥
 देव विमाननि में वही, गुलिड़ा वरसाईनि ।
 हियड़ो हर्षाईनि, साई अमड़ि सत्संग जो ॥

१०३

रोजु घुमें रस राज में, साई सरयू तीर ।
 सरजू साई अ रूप में, साई सरजू सीर ॥
 करुण रस रूप साई मिठो, सरजू बि नैननि नीरु ।
 बिन्हीं जे गोदीअ वसे, श्रीजू सह रघुवीरु ॥
 देव वंदित सरजू अमां, सदां सन्तनि भीड़ ।
 सत्संग सूर्यु साई मिठो, दासनि दिलि दिए धीर ॥
 सरजू तट ते नितु वहे, ठण्डिड़ी सुरभि समीर ।
 अबल जे आंगन वसे, सदां हर्ष जी हीर ॥
 सरजू विहरनि विहंगड़ा, साई भाव में कोकिल कीर ।
 सरजू नदियुनि सिरताज आ, साई पीरनि पीर ॥
 सरजूअ अगाधु जलु आ, साईअ नीहुं गम्भीर ।
 सरजूअ में . बेड़ियूं हलनि, बाबल वचन बहीर ॥
 सरजूअ में स्नानु कनि, सहसें सन्त सुधीर ।
 सींचिया मीरपुरि मीर, कथा सुधा सां केतिरा ॥

० • ० • ० • ० • ०

० • ० • ०

० गीतु ०

चिरु-चिरु जीओ मुहिंजा नाथ,
मूखे तुहिंजो कुशलु प्यारो आ ।
तोसां सदां रहे वरु साथ,
मूखे तुहिंजो कुशलु प्यारो आ ॥

वर्षा सुखनि थिये तुहिंजे अङ्गण,
तुहिंजो चमके चमनु सत्संग सां ।
मुहबत में मनु सदां पुलिकेव तनु,
भरियो रहेव भवनु रस रंग सां ।
रहे नीह जी निधि तवहां जे हाथ ॥१॥

पावनु प्रीति हैं रस भरी रीति,
तुहिंजी अटलु प्रतीति मूखे प्यारी लगे ।
गाए सरसु संगीतु कयो रघुवरु मीतु,
पद प्रेमु पुनीतु मन प्राणनि पगे ।
सदां चाहियो युगल कुशलात ॥२॥

हरी रस जा धणी पातव अमुल मणी,
करे कृपा कणी कयो जीवनि उधारु ।
तुहिंजी कीरति घणी सदां वर खे वणी,
गाए सहस फणी मुहिंजा कथा-करितार ।
तुहिंजो खिसे न केशु नहात ॥३॥

रस लीलां समाजु तवहां खे दिनो रघुराज,
 तूं आं संतनि सिरताजु मुहिंजा महिर-परिवर
 गुरु गरीब निवाजु करेव पूरणु सभु काज,
 माणियो अविचलु राजु मुहिंजा दानी अवढर
 सदां माणियो खुशियूं दीह रात ॥४॥

जीउ मैगसिचन्द मुहिंजा साई सुखकन्द,
 प्यारो दशरथनन्दु तोसां रीधो रहे ।
 छदे आत्मानन्दु पातो प्रेम जो आनन्दु,
 सदां सनेह जो सिंधु तवहां जे दिलि में वहे ।
 जीए रामु-पिता सिय-मातु ॥५॥